

ບົດລາຍງານຄວາມຄືບໜ້າ **2019**

ອົງການ ມະນຸດສະທຳເພື່ອຄົນສູ່ຄົນ
HUMANA
People to People Laos



ມູນນິທິ ມະນຸດສະທຳເພື່ອຄົນສູ່ຄົນ
HUMANA
Fundación Pueblo para Pueblo

ອົງການມະນຸດສະທຳ ເພື່ອຄົນສູ່ຄົນ (HPP ລາວ) & ມູນນິທິ ມະນຸດສະທຳ ເພື່ອຄົນສູ່ຄົນ (Humana FPP) ມຸ້ງໝັ້ນທີ່ຈະເຮັດວຽກຮ່ວມກັບຄົນທຸກຍາກ ໃນຂະບວນການທີ່ເປັນໜູ່ຄະນະ ທີ່ຊ່ວຍໃຫ້ເຂົາເຈົ້າສ້າງໃຫ້ມີການປ່ຽນແປງ, ປັບປຸງຊີວິດການເປັນຢູ່ ແລະ ແກ້ໄຂບັນຫາຂອງ ຕົນເອງໃຫ້ດີຂຶ້ນກວ່າເກົ່າ.

ພວກເຮົາເຊື່ອວ່າ ປະຊາຊົນຈະສາມາດຫຼຸດຜົນອອກຈາກຄວາມທຸກຍາກໄດ້ ດ້ວຍວິທີການທີ່ສຸມໃສ່ຊຸມຊົນໃນຂັ້ນພື້ນຖານເປັນຫຼັກ ທີ່ມີການປະສານກົມກຽວກັນ ລະຫວ່າງວຽກງານປັບປຸງຊີວິດການເປັນຢູ່, ການຜະລິດກະສິກຳທີ່ຍືນຍົງ, ການປ້ອງກັນສຸຂະພາບ ແລະ ພະຍາດ ແລະ ການສ້າງລາຍໄດ້, ການສຶກສາ, ການສ້າງຄວາມເຂັ້ມແຂງໃຫ້ແມ່ຍິງ ແລະ ການປົກປັກຮັກສາສິ່ງແວດລ້ອມ ເຫຼົ່ານີ້ເປັນຕົ້ນ.

ໂດຍພື້ນຖານ ຂອງ ການສູ່ຊີວິດ ຄົນທຸກຍາກຈະມີສ່ວນກ່ຽວຂ້ອງໃນການປ່ຽນແປງສະຕາກຳຂອງຕົນເອງ, ພວກເຮົາຈະຮ່ວມແຮງຮ່ວມໃຈນຳເຂົາເຈົ້າ, ລັດຖະບານ ແລະ ທຸກກຳລັງແຮງຈາກພາຍໃນ ແລະ ຕ່າງປະເທດ ເພື່ອພ້ອມກັນຫັນປ່ຽນ ແລະ ລືບລ້າງສະພາບຄວາມທຸກຍາກທີ່ມີຢູ່ໃນປະຈຸບັນໃຫ້ໝົດໄປໃນໄລຍະຍາວ.

ວຽກຂອງພວກເຮົາ ຈະອີງໃສ່ຫຼັກຈັນຍາບັນແຫ່ງຄວາມສາມະຄີ. ພວກເຮົາຍືດໝັ້ນຫຼັກແນວຄວາມຄິດທີ່ຖືເອົາປະຊາຊົນເປັນຈຸດໃຈກາງໃນການພັດທະນາຕົນເອງ ທີ່ເປັນກຳລັງຂັບເຄື່ອນ ແລະ ສ້າງໃຫ້ເກີດມີການປ່ຽນແປງທີ່ຍືນຍົງ ຜ່ານຂັ້ນຕອນການເຮັດວຽກຮ່ວມກັນ. ເມື່ອປະຊາຊົນເຮັດວຽກ ແລະ ເຂົ້າຮ່ວມໃນການດຳເນີນງານຮ່ວມກັນ ພວກເຂົາກໍຈະພົບເຫັນຊ່ອງທາງທີ່ດີກວ່າເກົ່າ. ເມື່ອປະຊາຊົນດຳເນີນການຕັດສິນໃຈຮ່ວມກັນ, ຈັດຕັ້ງປະຕິບັດ ແລະ ປະເມີນຜົນວຽກຂອງຕົນຮ່ວມກັນ, ພວກເຂົາກໍຈະສ້າງໃຫ້ມີການພັດທະນາເກີດຂຶ້ນ.

ບົດນຳ	4 - 5
ກ່ຽວກັບອົງການ HPP ລາວ & ມູນນິທິ FPP	6 - 7
ຜົນສຳເລັດ ຂອງ ອົງການ HPP ລາວ & ມູນນິທິ FPP ປີ 2019	8 - 9
ໂຄງການຄ້ຳປະກັນສະບຽງອາຫານ ແລະ ໂພສະນາການຢູ່ຄຳມ່ວນ	10 - 15
ການຊອກຫາກໍລະນີຜູ້ຕິດເຊື້ອວັດນະໂລກຢູ່ແຂວງບໍລິຄຳໄຊ	16 - 20
ພາບລວມທາງດ້ານການເງິນ	21
ພະນັກງານ ຂອງ ພວກເຮົາ	22 - 23
ສິເຣັດຫຍັງຕໍ່ໄປໃນປີ 2020?	24 - 25
ກ່ຽວກັບມູນນິທິມະນຸດສະທຳເພື່ອຄົນສູ່ຄົນ	26
ຕິດຕໍ່ພວກເຮົາ	27



ຄູ່ຮ່ວມງານທີ່ຮັກແພງ, ພາກສ່ວນກ່ຽວຂ້ອງ, ພະນັກງານ, ໝູ່ເພື່ອນ ແລະ ທຸກຄົນທີ່ໄດ້ປະກອບສ່ວນ ຕໍ່ຜົນໄດ້ຮັບທີ່ດີ ຂອງ ໂຄງການພວກເຮົາ -



ປີ 2019 ແມ່ນອີກປີໜຶ່ງທີ່ໜ້າຕື່ນເຕັ້ນໃນການເຮັດວຽກຮ່ວມກັບປະຊາຊົນໃນເຂດຊົນນະບົດ ຂອງ ສປປ ລາວ ກ່ຽວກັບການປັບປຸງລະບົບການຜະລິດກະສິກຳ, ສຸຂະພາບ ແລະ ສະພາບແວດລ້ອມ ຂອງ ບ້ານເຂົາເຈົ້າ. ປີ 2019 ກໍ່ ແມ່ນປີແຫ່ງການຮ່ວມມືກັບບັນດາຜູ້ໃຫ້ທຶນ ແລະ ບັນດາຄູ່ຮ່ວມງານຝ່າຍລັດຖະບານ, ແລກປ່ຽນການປະຕິບັດທີ່ດີທີ່ສຸດ ແລະ ກ້າວໄປຂ້າງໜ້າພ້ອມກັນ. ແລະ ໃນປີ 2019, ພວກເຮົາໄດ້ສືບຕໍ່ເຂົ້າຮ່ວມຢ່າງຕັ້ງໜ້າກັບຝ່າຍປະຊາສັງຄົມ ເພື່ອຮຽນຮູ້ຈາກຄູ່ຮ່ວມພັດທະນາອື່ນໆ ແລະ ແລກປ່ຽນປະສົບ ການຂອງພວກເຮົາ.



ພວກເຮົາຂໍເຊີນທ່ານທົບທວນຄືນຜົນສຳເລັດໃນປີທີ່ຜ່ານມາ ຢູ່ໃນບົດລາຍງານຄວາມຄືບໜ້າສະບັບປີ 2019 ຂອງພວກເຮົາ. ໃນໜ້າຕໍ່ໄປ, ພວກເຮົາໄດ້ສະຫຼຸບຜົນສຳເລັດ ແລະ ກິດຈະກຳຕົ້ນຕໍ ຂອງ ພວກເຮົາ. ພວກເຮົາໄດ້ຮວບຮວມເລື່ອງຕ່າງໆຈາກຫຼາຍໂຄງການ ເພື່ອໃຫ້ຜູ້ທີ່ໄດ້ຮັບຜົນປະໂຫຍດໄດ້ແລກປ່ຽນຄວາມຄິດເຫັນກ່ຽວກັບໂຄງການ ແລະ ກິດຈະກຳຕ່າງໆ ດ້ວຍຕົນເອງ.

ອົງການ HPP ລາວ & ມູນນິທິ Humana FPP

ແລະ ສຸດທ້າຍນີ້ ພວກເຮົາຈະສະທ້ອນໃຫ້ເຫັນ ກ່ຽວກັບສິ່ງທີ່ຈະມາເຖິງ ແລະ ໂດຍການນຳສະເໜີແຜນການ ຂອງ ພວກເຮົາສຳລັບປີ 2020 ແລະ ຕໍ່ໄປຫຼັງຈາກນັ້ນ. ໃນນາມຕາງໜ້າ ອົງການ HPP ລາວ ແລະ ມູນນິທິ Humana FPP, ພວກເຮົາຂໍສະແດງຄວາມຂອບໃຈຢ່າງຈິງໃຈມາຢັງ ທຸກພາກສ່ວນ ທີ່ໄດ້ປະກອບສ່ວນເຮັດໃຫ້ປີ 2019 ເປັນອີກປີໜຶ່ງທີ່ປະສົບຜົນສຳເລັດ: ບັນດາເພື່ອນຮ່ວມງານທີ່ມີຄຸນຄ່າ ຂອງ ພວກເຮົາ, ໂດຍສະເພາະ ສະຫະພາບເອີຣົບ, ກອງທຶນໂລກ, ໂຄງການລະດົມທຶນຈາກການຂາຍເຄື່ອງມືສອງ Humana ແລະ Planet Aid, ຖ້າບໍ່ມີການຊ່ວຍເຫຼືອຈາກເຂົາເຈົ້າ ພວກເຮົາກໍຈະບໍ່ສາມາດຈັດຕັ້ງປະຕິບັດຫຼາຍໂຄງການໄດ້. ພ້ອມທັງຂໍຂອບໃຈມາຢັງບັນດາຄູ່ຮ່ວມງານຝ່າຍລັດຖະບານ ຈາກກະຊວງກະສິກຳ ແລະ ປ່າໄມ້ ພ້ອມດ້ວຍກະຊວງສາທາລະນະສຸກ. ແລະ ສຸດທ້າຍ, ພະນັກງານທີ່ອຸທິດຕົນ ຂອງ ພວກເຮົາທີ່ສູ້ຊົນຢ່າງສຸດຄວາມສາມາດ ເພື່ອຕໍ່ສູ້ກັບບັນຫາດ້ານຄວາມທຸກຍາກ, ການຂາດສານອາຫານ ແລະ ພະຍາດວັນນະໂລກ.



Inger Damkjaer

ຜູ້ຕາງໜ້າອົງການ HPP ປະຈຳລາວ



Gitte Hector

ຜູ້ຈັດການແຜນງານ ຂອງ ມູນນິທິ Humana FPP

ສະມາຊິກ ຂອງ ສະຫະພັນ HPP

ອົງການ HPP ລາວ ແລະ ມູນນິທິ Humana FPP ແມ່ນອົງການຈັດຕັ້ງທີ່ບໍ່ຫວັງຜົນກຳໄລ ຢູ່ພາຍໃຕ້ ສະຫະພັນມະນຸດສະທຳເພື່ອຄົນສູ່ຄົນໃນທົ່ວໂລກ. ສະຫະພັນດັ່ງກ່າວແມ່ນເຄືອຂ່າຍໜຶ່ງ ຂອງ 30 ອົງ ການຈັດຕັ້ງທີ່ດຳເນີນງານຢູ່ທະວີບ ເອີຣົບ, ອັບຟຼິກກາ, ເອເຊຍ ແລະ ອາເມຣິກາ. ມູນນິທິ Humana FPP ແມ່ນ ຕົວແທນທ້ອງຖິ່ນ ຂອງ ມູນນິທິປະ ເທດສະເປນ ທີ່ມີປະສົບການດ້ານການພັດທະນາຫຼາຍກວ່າ 30 ປີ

ໜ້າວຽກຢູ່ໃນ ສປປ ລາວ

ອົງການ HPP ລາວ ແລະ Humana FPP ໄດ້ເລີ່ມ ຕົ້ນກິດຈະກຳໂຄງການໃນປີ 2011 ແລະ 2017 ຕາມລຳດັບ. ພວກເຮົາສຸມໃສ່ການຜະລິດກະສິກຳທີ່ຍືນຍົງ, ສາທາລະນາສຸກ ແລະ ການປ້ອງກັນພະຍາດ, ໂພສະນາການ ລວມທັງເລື່ອງນ້ຳໃຊ້, ສຸຂາພິບານ ແລະ ອານາໄມສາມສະອາດ ແລະ ການພັດທະນາຊຸມຊົນ. ໜ້າວຽກຫຼັກ ຂອງ ພວກເຮົາ ແມ່ນເພື່ອເຮັດວຽກຄຽງບ່າຄຽງໄຫລ່ ກັບປະຊາຊົນຢູ່ ໃນເຂດຫ່າງໄກສອກຫລີກ ແລະ ຊຸມຊົນທີ່ມີຄວາມສ່ຽງ, ສ້າງຄວາມເຂັ້ມແຂງໃຫ້ເຂົາເຈົ້າເຮັດວຽກຮ່ວມກັນ ແລະ ບັນລຸເປົ້າໝາຍໃນການປ່ຽນແປງທີ່ພວກເຂົາຕ້ອງການ.



ແລະ ມູນນິທິ Humana FPP



ໂຄງການໃນປະຈຸບັນ

ອົງການ HPP ລາວ ແລະ Humana FPP ຈັດຕັ້ງປະຕິບັດຫຼາຍໂຄງການພັດທະນາຊຸມຊົນຢູ່ໃນ ແຂວງ ບໍລິຄຳໄຊ ແລະ ແຂວງຄຳມ່ວນ. ປະຈຸບັນ, ພວກເຮົາມີພະນັກງານທີ່ອຸທິດຕົນ 45 ຄົນ, ຮ່ວມມື ຢ່າງແໜ້ນແຟ້ນກັບອຳນາດການປົກຄອງຂັ້ນບ້ານ, ຂັ້ນເມືອງ ແລະ ຂັ້ນແຂວງ ເຊັ່ນດຽວກັນກັບບັນດາຄູ່ ຮ່ວມງານ ຝ່າຍລັດຖະບານ. ມາຮອດປະຈຸບັນ, ພວກ ເຮົາໄດ້ເຂົ້າເຖິງປະຊາຊົນຈຳນວນ 88,000 ຄົນ ຢູ່ໃນ 180 ບ້ານ ເປັນທີ່ຮຽບຮ້ອຍແລ້ວ.

ຢູ່ແຂວງຄຳມ່ວນ, ມູນນິທິ Humana FPP ກຳລັງ ຮ່ວມມືກັບ ອົງການເພື່ອສຸຂະພາບ ແລະ ລືບລ້າງ ຄວາມທຸກຍາກ (HPA) ແລະ ພະແນກສາທາແຂວງ ຈັດຕັ້ງປະຕິບັດໂຄງການຄ້ຳປະກັນສະບຽງອາຫານ ແລະ ໂພສະນາການ ທີ່ໄດ້ຮັບທຶນສະໜັບສະໜູນຈາກ ສະຫະພາບເອີຣົບ (ເບິ່ງໜ້າ 10-15). ຢູ່ແຂວງ ບໍລິ ຄຳໄຊ, ອົງການ HPP ລາວ ໄດ້ຮັບທຶນຊ່ວຍເຫຼືອລ້າ ຈາກກອງທຶນໂລກ ຜ່ານສູນຄວບຄຸມວັນນະໂລກ ແຫ່ງຊາດ. ໂຄງການດັ່ງກ່າວມີເປົ້າໝາຍເພື່ອຊອກຫາ ກໍລະນີຜູ້ທີ່ຕິດເຊື້ອພະຍາດວັນນະໂລກ ແລະ ຊ່ວຍເຫຼືອເຂົາເຈົ້າໃຫ້ເຂົ້າເຖິງການປິ່ນປົວ (ເບິ່ງໜ້າ 16-20).

ອົງການ HPP ລາວ & ມູນນິທິ Humana FPP



ວຽກງານສິ່ງແວດລ້ອມ & ກະສິກຳຍືນຍົງ

100 ສະໂມສອນຊາວກະສິກອນທີ່ມີສະມາຊິກ **5,000** ທີ່ໄດ້ສ້າງຕັ້ງຂຶ້ນ

90 ສວນສາທິດ ທີ່ໄດ້ສ້າງຕັ້ງຂຶ້ນ

ສັດຕະວະແພດບ້ານ **102** ຄົນໄດ້ຮັບການຝຶກອົບຮົມ ແລະ ອຸປະກອນຮັບໃຊ້

ໄດ້ສະໜອງສັດລ້ຽງຈຳນວນ **3,853** ໂຕ ຜ່ານກອງທຶນໝູນວຽນ

ໄດ້ຕິດຕັ້ງ ແລະ ສ້ອມແປງລະບົບຊົນລະປະທານ ຂອງ ບ້ານ **47** ແຫ່ງ

ຊຸດນໍ້າສ້າງຊົນລະປະທານໄດ້ **17** ແຫ່ງ



ຜົນສໍາເລັດໃນປີ 2019

ການປ້ອງກັນສຸຂະພາບ & ພະຍາດ

35,899 ຄົນ ຖືກກັນຕອງຫາ
ອາການພະຍາດວັນນະໂລກ

1,081 ຄົນ ຖືກລະບຸເປັນກໍລະນີຜູ້
ສົງໄສຕິດເຊື້ອວັນນະໂລກ

69 ຄົນ ຖືກວິນິໄສເປັນວັນນະໂລກ

41 ຄົນ ໄດ້ຮັບການປິ່ນປົວສໍາເລັດ

56,428 ຄົນ ໄດ້ເຂົ້າເຖິງຂໍ້ມູນ
ກ່ຽວກັບພະຍາດວັນນະໂລກ

57 ສວນຄົວໄດ້ຖືກສ້າງຂຶ້ນເພື່ອສຸກຍູ້
ໂພສະນາການໃຫ້ຄອບຄົວທີ່ຖືກຜົນ
ກະທົບຈາກພະຍາດວັນນະໂລກ



ທີ່ຕັ້ງໂຄງການ: 6 ເມືອງໃນແຂວງຄຳມ່ວນ
(ບົວລະພາ, ມະຫາໄຊ, ທ່າແຂກ, ຍົມມະລາດ, ໄຊບົວທອງ
ແລະ ຄູນຄຳ)

ໄລຍະໂຄງການ: 2018 ຫາ 2020

ຜູ້ໄດ້ຮັບການຊ່ວຍເຫຼືອ: ຊາວກະສິກອນ 5,000ຄົນ
ແລະ ຄອບຄົວເຂົາເຈົ້າຢູ່ໃນ 100 ບ້ານ

ມູນນິທິ Humana FPP, ຮ່ວມກັບຄູ່ຮ່ວມ
ງານໂຄງການຄື: ອົງການເພື່ອສຸຂະພາບ ແລະ
ຫຼຸດຜ່ອນຄວາມທຸກຍາກ (HPA) ຈາກລາສະ
ອານາຈັກອັງກິດ ແລະ ພະແນກສາທາແຂວງ
ຄຳມ່ວນ (PHO), ກຳລັງຈັດຕັ້ງປະຕິບັດໂຄງ
ການຄ້ຳປະກັນສະບຽງອາຫານ ແລະ ໂພສະນາ
ການທີ່ໃຫ້ທຶນສະໜັບສະໜູນຈາກ ອີຢູ.

ມູນນິທິ Humana FPP ມີຄວາມຮັບຜິດຊອບໃນການຈັດຕັ້ງຈະກຳຕ່າງໆ ກ່ຽວກັບການສ້າງຄວາມ
ເຂັ້ມແຂງດ້ານການຄ້ຳປະກັນສະບຽງອາຫານ, ການຟື້ນຟູສະພາບອາກາດ ແລະ ຄວາມຫຼາກຫຼາຍດ້ານອາ
ຫານ ຂອງ ຊຸມຊົນທີ່ມີຄວາມສ່ຽງ. ເພື່ອໃຫ້ບັນລຸເປົ້າໝາຍເຫຼົ່ານີ້ໄດ້, ພວກເຮົາຈະເຮັດວຽກດ້ວຍການນຳ
ໃຊ້ວິທີການ ຂອງ ສະໂມສອນຊາວກະສິກອນ ຂອງ ພວກເຮົາ ແລະ ໄດ້ສ້າງຕັ້ງ 100 ສະໂມສອນຊາວກະສິ
ກອນຂຶ້ນມາ ທີ່ມີສະມາຊິກປະມານ 50 ຄົນ ຢູ່ໃນແຕ່ລະສະໂມສອນ. ສະໂມສອນຊາວກະສິກອນ ແມ່ນໂຄງ
ສ້າງພື້ນຖານ ຂອງ ໂຄງການ ທີ່ມີການຈັດຕັ້ງປະຕິບັດກິດຈະກຳຕ່າງໆ.

ກິດຈະກຳຫຼັກລວມມີດັ່ງນີ້:

- ການສ້າງສວນສາທິດ ແລະ ສວນຜັກ (1 ແຫ່ງ ຕໍ່ ສະໂມສອນຊາວກະສິກອນ)
- ຝຶກອົບຮົມເລື່ອງ ກະສິກຳທີ່ແທດເໝາະກັບດິນຟ້າອາກາດ ແລະ ກະສິກຳແບບຍືນຍົງອື່ນໆ
- ສ້າງຕັ້ງທະນາຄານແນວພັນ 10 ແຫ່ງ
- ການນຳໃຊ້ລະບົບນໍ້າຂະໜາດນ້ອຍ ເພື່ອການຊົນລະປະທານ
- ການຝຶກອົບຮົມໃຫ້ກາຍເປັນຄູຝຶກ
- ກ່ຽວກັບວິທີການປູກເຂົ້າດ້ວຍກຳກີບດຽວ
- ການຝຶກອົບຮົມເລື່ອງການລ້ຽງສັດ ແລະ
- ສ້າງຕັ້ງກອງທຶນໝູນວຽນສັດລ້ຽງ
- ການນຳເອົາເຕັກນິກທີ່ເປັນນາວັດຕະກຳອັນໃໝ່ໃນການປຸງແຕ່ງອາຫານ, ການກະກຽມແລະການເກັບຮັກສາ
- ສ້າງຕັ້ງ ແລະ ຝຶກອົບຮົມໃຫ້ 6 ສະຫະກອນ (1 ຊຸດ ຕໍ່ ເມືອງ)

& ສິ່ງແວດລ້ອມ

ນາງ ຂວນຕາ ຂຽນມະນີ, ບ້ານ ແມນ, ເມືອງ ມະຫາໄຊ

"ຂ້ອຍດີໃຈຫຼາຍທີ່ເປັນສ່ວນໜຶ່ງ ຂອງ ສະໂມສອນ ຊາວກະສິກອນແຫ່ງນີ້. ຂ້ອຍຖືພາລູກຄົນທີ່ສາມ ແລະ ກໍເປັນສິ່ງທີ່ດີຫຼາຍສໍາລັບຂ້ອຍ ແລະ ຄອບຄົວ ຂອງຂ້ອຍທີ່ໄດ້ກິນພືດຜັກຫຼາຍຊະນິດ. ໃນອາດີດ ຜ່ານມາ, ການປູກຜັກແມ່ນປູກເປັນສ່ວນຕົວຂອງໃຜ ມັນ ແຕ່ປະຈຸບັນ ພວກເຮົາປູກລວມໝູ່. ແບບນີ້ເຮັດ ໃຫ້ພວກເຮົາກາຍເປັນຊຸມຊົນທີ່ເຂັ້ມແຂງຫຼາຍຂຶ້ນ ກວ່າເກົ່າ. ນັບຕັ້ງແຕ່ໄດ້ເຂົ້າຮ່ວມໃນສະໂມສອນຊາວ ກະສິກອນ, ຂ້ອຍໄດ້ຮຽນຮູ້ຫຼາຍຢ່າງກ່ຽວກັບການ ປູກຜັກ, ໂດຍສະເພາະ ກ່ຽວກັບປຸຍອິນຊີ. ຂ້ອຍໄດ້ ຮັບແນວພັນຜັກຫຼາຍຊະນິດ ແລະ ໄກ່ນ້ອຍຈາກ ໂຄງການ."

ແນວຄວາມຄິດກ່ຽວກັບສະໂມສອນຊາວກະສິກອນ

ວິທີການທີ່ໄດ້ທົດລອງ ແລະ ຖືກນຳໃຊ້ທົ່ວໂລກ

ແນວຄວາມຄິດກ່ຽວກັບສະໂມສອນຊາວກະສິກອນໄດ້ຖືກພັດທະນາຂຶ້ນ ແລະ ຈັດຕັ້ງປະຕິບັດທົ່ວໂລກ ໂດຍສະມາ ຊິກ ຂອງ ມູນນິທິ ມະນຸດສະທຳເພື່ອຄົ້ນສູ້ຄົນ. ຫຼັງຈາກໄດ້ດັດປັບແນວຄວາມຄິດດັ່ງ ກ່າວໃຫ້ເຂົ້າກັບສະພາບເງື່ອນ ໄຂໃນທ້ອງຖິ່ນ, ອົງການ HPP ລາວ ໄດ້ນຳພາຈັດຕັ້ງປະຕິບັດໂຄງການຍຸກຍູ້ສະໂມ ສອນຊາວກະສິກອນ ຢູ່ເມືອງບໍລິຄັນ, ແຂວງບໍລິຄຳໄຊ ເລີ່ມຈາກປີ 2015 ຫາ 2017 ທີ່ມີຊາວກະສິກອນຈຳນວນ 1,000 ຄົນ. ໂດຍປະຈຸບັນ, ມູນນິທິ Humana FPP ກຳລັງນຳໃຊ້ວິທີການດັ່ງກ່າວໃນໂຄງການຄ້ຳປະກັນສະບຽງອາຫານ ແລະ ໂພສະນາການ ທີ່ໃຫ້ທຶນສະ ໜັບສະໜູນໂດຍອົງ ການອີຢູ ທີ່ມີຊາວກະສິກອນ ຈຳນວນ 5,000 ຄົນ. ວິທີການຂອງ ສະໂມສອນຊາວກະສິກອນ ແມ່ນການຈັດຕັ້ງຊາວກະສິກອນຂະໜາດນ້ອຍເປັນກຸ່ມທີ່ມີສະມາຊິກ 50 ຄົນ ເພື່ອໃຫ້ເຂົາເຈົ້າສາມາດຮ່ວມກຳລັງກັນ, ແບ່ງປັນຄວາມຮູ້ ແລະ ຊັບພະຍາ ກອນ ເຊິ່ງກັນ ແລະ ກັນ. ຢ່າງໜ້ອຍສຸດ 50% ຂອງຊາວກະສິກອນ ແມ່ນແມ່ຍິງ ເພື່ອໃຫ້ເຂົາເຈົ້າສາມາດເຂົ້າຮ່ວມໃນໂຄງ ການຢ່າງເທົ່າທຽມກັນໄດ້.

ສະໂມສອນຊາວກະສິກອນ ຈະປັບປຸງສະພາບດິນຟ້າອາກາດ ແລະ ໂພສະນາກອນ

ເປົ້າໝາຍລວມ ຂອງ ສະໂມສອນຊາວກະສິກອນ ແມ່ນເພື່ອດຳເນີນການຜະລິດທີ່ເໝາະສົມກັບສະພາບດິນຟ້າອາກາດ ແລະ ຍືນຍົງ ໃນຂັ້ນຕໍ່ໄປ, ເພື່ອປັບປຸງໂພສະນາການ ຂອງ ຄອບຄົວໂດຍການມີອາຫານກິນຄົບຖ້ວນ ແລະ ມີພຶດຜັກເຫຼືອໄວ້ຂາຍ. ຢູ່ໃນກຸ່ມ ຂອງ ເຂົາເຈົ້າ, ຊາວກະສິກອນຈະຮູ້ຈັກວິທີເຮັດວຽກຮ່ວມກັນຢ່າງມີ



ປະສິດ ທີ່ພາບຫຼາຍກວ່າເກົ່າ, ວິທີຕໍ່ລອງແບບລວມໝູ່ ແລະ ວິທີຊ່ວຍເຫຼືອເຊິ່ງກັນ ແລະ ກັນ. ເຂົາເຈົ້າພົບປະກັນ ເພື່ອປຶກສາຫາລື ຄວາມຄືບໜ້າ ແລະ ບັນຫາ ແລະ ໄດ້ຮັບການຝຶກອົບຮົມ, ໜຶ່ງຄັ້ງ ຕໍ່ ສອງອາທິດ. ສະໂມສອນຊາວກະສິກອນພັດ

ທະນາຕົນໃຫ້ກາຍເປັນເຄື່ອຂ່າຍຊາວກະ ສິກອນທີ່ກຸ່ມຕົນເອງ ແລະ ໃຫ້ການຊ່ວຍເຫຼືອເຊິ່ງກັນ ແລະ ກັນ ຊຶ່ງຈະຍັງຄົງສືບຕໍ່ໄປໄດ້ ພາຍຫຼັງທີ່ໂຄງການສິ້ນສຸດລົງ.

ກໍລະນີສຶກສາ

ທ້າວ ແສງສຸລິນ, ບ້ານແມນ, ເມືອງມະຫາໄຊ

"ຂ້ອຍໄດ້ຮັບໄກ່ທ້າໂຕຈາກໂຄງການ ແລະ ຂ້ອຍກໍມີໂຕທ່ານ ແລະ ເປີດຈຳນວນໜຶ່ງແລ້ວ. ຂ້ອຍໄດ້ຮຽນຮູ້ກ່ຽວກັບວິທີລ້ຽງ ສັດດີ ກວ່າເກົ່າ ແລະ ປະຈຸບັນນີ້ ກໍກຳລັງເຮັດຮົ່ວອ້ອມຄອກພວກມັນໄວ້. ຄືດັ່ງທີ່ເປັນສ່ວນໜຶ່ງ ຂອງ ກອງທຶນໝູນ ວຽນສັດ ລ້ຽງ, ຂ້ອຍ ຈະເອົາລູກໄກ່ຊຸດທຳອິດໃຫ້ສະມາຊິກຄົນອື່ນ ຂອງ ສະໂມສອນ. ຂ້ອຍຍັງໄດ້ເຂົ້າຮ່ວມ ໃນກິດຈະກຳການປູກຜັກ ແລະ ສາມາດນຳໃຊ້ ເສດຜັກສະລັດ ຂອງ ສວນສາທິດ ເປັນອາຫານໃຫ້ສັດລ້ຽງ. ສັດລ້ຽງມັກກິນ ແລະ ກໍໃຫຍ່ໄວດີຫຼາຍ."



ການປ່ຽນແປງອາກາດ & ໂພສະນາການ

ຊ່ວຍເຫຼືອຊາວກະສິກອນຂະໜາດນ້ອຍ ປັບຕົວໃຫ້ເຂົ້າກັບສະພາບການປ່ຽນແປງອາກາດ

ວິທີການ ຂອງ ສະໂມສອນຊາວກະສິກອນຖືກນຳໃຊ້ຢູ່ໃນສະພາບແວດລ້ອມທີ່ມີຄວາມສ່ຽງ ຂອງ ຜົນກະທົບ ຈາກການປ່ຽນແປງສະພາບອາກາດທີ່ຮຸນແຮງຢູ່ໃນໂຄງການຕ່າງໆ ຂອງ ອົງການມະນຸດສະທຳ ເພື່ອຄົ້ນສູ້ຄົນ ໃນເອເຊຍ, ອັບຟິກກາ ແລະ ອາເມລິກາ. ຮູບແບບສະພາບອາກາດຢູ່ໃນລາວກໍກຳລັງມີການປ່ຽນແປງເປັນທີ່ ຮຽບຮ້ອຍແລ້ວ ແລະ ຄາດວ່າ ຈະປະເຊີນກັບໄພແຫ້ງແລ້ງເປັນເວລາທີ່ດົນນານ ແລະ ລະດູຝົນສົ້ນ ແຕ່ຈະ ຮຸນ ແຮງຫຼາຍຂຶ້ນກວ່າເກົ່າ, ເຮັດໃຫ້ຊີວິດການເປັນຢູ່ມີຄວາມສ່ຽງ. ສະໂມສອນຊາວກະສິກອນ ຈະເພີ່ມທະວີ ຄວາມສາມາດໃຫ້ສະມາຊິກ ຂອງ ຕົ້ນຕ້ານທານກັບສະພາບອາກາດດັ່ງກ່າວ ຜ່ານການຝຶກອົບຮົມກ່ຽວກັບ ລະບົບການຜະລິດທີ່ເໝາະສົມກັບດິນຟ້າອາກາດ. ສິ່ງນີ້ຈະເພີ່ມທະວີຄວາມສາມາດໃນການສ້າງລາຍໄດ້ ຂອງ ເຂົາເຈົ້າຢູ່ໃນໂລກທີ່ສະພາບອາກາດມີການປ່ຽນແປງ, ເສີມສ້າງໂພສະນາການ ຂອງ ຄອບຄົວ ແລະ ປັບປຸງພູມ ຄຸ້ມກັນໃຫ້ແກ່ເຂົາເຈົ້າ.

Environment Protection & Climate Resilience Training Elements



ກໍລະນີສຶກສາ

ນາງ ພູໄຊ ລົດເຄັນພະຈັນ, ບ້ານແມນ, ເມືອງມະຫາໄຊ

"ຂ້ອຍມີຄວາມໝັ້ນໃຈຫຼາຍຂຶ້ນ ແລະ ດີໃຈທີ່ໄດ້ປູກຜັກ. ຂ້ອຍແມ່ນຮອງຫົວໜ້າກຸ່ມແມ່ຍິງທີ່ຢູ່ໃນໂຄງຮ່າງການຈັດຕັ້ງຂອງສະໂມສອນຊາວກະສິກອນ. ມັນໄດ້ ຜົນ! ເພາະຢູ່ໃນບ້ານຂອງ ຂ້ອຍ ກໍມີສະຫະພັນແມ່ຍິງ ແລະ ຂ້ອຍກໍສະໜັບສະໜູນຕໍ່ແນວຄວາມຄິດທີ່ວ່າ ການຜະລິດກະສິກໍາ ເປັນວຽກທີ່ໜັກ ໄປຄຽງຄູ່ກັບຄວາມມ່ວນຊື່ນ ເພາະວ່າພວກເຮົາເຮັດວຽກນຳກັນ, ຊ່ວຍເຫຼືອເຊິ່ງກັນ ແລະ ກັນ ພ້ອມທັງແບ່ງປັນປະສົບ ການຕໍ່ກັນ. ຖືວ່າມັນດີກວ່າເກົ່າຫຼາຍ. ພວກເຮົາບໍ່ໄດ້ນຳໃຊ້ສານເຄມີ ແຕ່ນຳໃຊ້ພຽງຝຸ່ນທຳມະຊາດເທົ່ານັ້ນ ແລະ ມັນດີຫຼາຍສຳລັບສຸຂະພາບ ຂອງ ພວກເຮົາ ແລະ ສິ່ງແວດລ້ອມນຳ."

ທີ່ຕັ້ງໂຄງການ: 3 ເມືອງຂອງແຂວງບໍລິຄຳໄຊ (ບໍລິຄັນ, ປາກກະດິງ ແລະ ປາກຊັນ)

ໄລຍະໂຄງການ: 2018 ເຖິງ 2020

ຜູ້ໄດ້ຮັບການຊ່ວຍເຫຼືອ: ຊຸມຊົນໃນ 51 ບ້ານ

ອົງການ HPP ລາວ, ຜູ້ທີ່ໄດ້ຮັບທຶນຕໍ່ຈາກສູນຄວບຄຸມວັນນະໂລກແຫ່ງຊາດ (NTC) ກຳລັງຈັດຕັ້ງປະຕິບັດໂຄງການຊອກຫາກໍລະນີຄົນທີ່ຕິດເຊື້ອ ວັນນະໂລກ (TB) ຢູ່ແຂວງບໍລິຄຳໄຊ.

ໂຄງການດັ່ງກ່າວໄດ້ຮັບທຶນຊ່ວຍເຫຼືອລ້າຈາກກອງທຶນໂລກ ເພື່ອຕໍ່ສູ້ກັບໂລກ ເອດສ, ວັນນະໂລກ ແລະ ມະລາເລຍ ແລະ ມີເປົ້າໝາຍເພື່ອຫຼຸດຜ່ອນຜົນກະທົບຈາກວັນນະໂລກ ຢູ່ໃນ ສປປ ລາວ ຕາມແຜນຍຸດທະສາດຄວບຄຸມວັນນະໂລກແຫ່ງຊາດສົກປີ 2017-2020 ແລະ ຍຸດທະສາດຍຸດຕິພະຍາດວັນນະໂລກ ຂອງ ອົງການອານາໄມໂລກໃຫ້ໝົດໄປ. ໂຄງການປູກຈິດສຳນຶກກ່ຽວກັບວັນນະໂລກຢູ່ໃນຊຸມຊົນເຂດຊົນນະບົດທີ່ເປັນຈຸດລໍ່ແຫຼມຕໍ່ພະຍາດວັນນະໂລກ, ເພື່ອລະບຸຫາກໍລະນີຜູ້ສົງໄສ ຜ່ານການກັນຕອງ ແລະ ຕິດຕາມການຕິດຕໍ່ສຳຜັດ ແລະ ເພື່ອນຳ ສົ່ງຜູ້ປ່ວຍເຂົ້າຮັບການກວດສອບຢູ່ໃນໂຮງໝໍນ້ອຍເພື່ອວິນິໄສຫາເຊື້ອພະຍາດດັ່ງກ່າວ. ຜູ້ປ່ວຍວັນນະໂລກ ແລະ ຄອບຄົວຂອງເຂົາເຈົ້າ ໄດ້ຮັບການຊ່ວຍເຫຼືອການປິ່ນປົວທີ່ຕໍ່ເນື່ອງຜ່ານການສຶກສາອົບຮົມກ່ຽວກັບວັນນະໂລກ, ການປັບປຸງໂພສະນາການ ແລະ ການສ້າງຕັ້ງກຸ່ມທີ່ມີສະມາຊິກສາມຄົນ ເພື່ອຮັບປະກັນການປິ່ນປົວເປັນປົກກະຕິ (DOTs) ແລະ ການຊ່ວຍເຫຼືອອື່ນໆ. ພະນັກງານໂຄງການເຮັດວຽກຮ່ວມກັບພະນັກງານສາທາໃນທ້ອງຖິ່ນ ແລະ ສ້າງຂີດຄວາມສາມາດໃຫ້ເຂົາເຈົ້າ.

ກິດຈະກຳຫຼັກລວມມີດັ່ງນີ້:

- ກຳນົດຈຸດທີ່ມີຄວາມສ່ຽງສູງກ່ຽວກັບພະຍາດວັນນະໂລກໂດຍປະສານສົມທົບກັບໜ່ວຍງານສາທາ
- ລົງໂຄສະນາເຜີຍແຜ່ກ່ຽວກັບອາການພະຍາດວັນນະໂລກ, ການປ້ອງກັນ ແລະ ການປິ່ນປົວ
- ການຝຶກອົບຮົມໃຫ້ພະນັກງານໂຮງໝໍນ້ອຍ ແລະ ອສບ ບ້ານ
- ການກັນຕອງຄົວເຮືອນໃນເຂດພື້ນທີ່ ພະຍາດວັນນະໂລກພົບເຫັນມີການລະບາດສູງ
- ການເຊື່ອມໂຍງ ກໍລະນີຜູ້ສົງໄສວ່າເປັນວັນນະໂລກ ເຂົ້າຫາໂຮງໝໍນ້ອຍ ເພື່ອວິນິໄສ
- ຊ່ວຍເຫຼືອພະນັກງານຂອງໂຮງໝໍນ້ອຍເກັບ ແລະ ນຳສົ່ງຕົວຢ່າງຂີ້ກະເທິກ
- ຊ່ວຍເຫຼືອຄົນປ່ວຍຕິດເຊື້ອວັນນະໂລກໃຫ້ເຂົ້າເຖິງ ແລະ
- ຮັກສາການປິ່ນປົວທີ່ຕໍ່ເນື່ອງຜ່ານໂຄງສ້າງການສະໜັບສະໜູນດ້ານຈິດວິທະຍາ-ສັງຄົມໃນລະດັບຄົວເຮືອນ
- ສ້າງສວນຄົວຮ່ວມກັບຄອບຄົວທີ່ຖືກຜົນກະທົບຈາກວັນນະໂລກເພື່ອປັບປຸງໂພສະນາການ



ນາງ ສິດາ*, ບ້ານໜອງດ່າງ, ເມືອງບໍລິຄັນ

"ປະຈຸບັນນີ້ ທີ່ຂ້ອຍໄດ້ຫາຍຂາດຈາກວັນນະໂລກ, ຂ້ອຍດີໃຈຫຼາຍ. ໂຄງການ ຂອງ ອົງການ HPP ລາວ ໄດ້ມາຊ່ວຍຂ້ອຍເພື່ອກວດສຸຂະພາບຂ້ອຍ. ຖ້າບໍ່ມີໂຄງການດັ່ງກ່າວຂ້ອຍຄືສີເສຍສິວິດແລ້ວ. ຂ້ອຍຢາກຂອບໃຈນຳແພດໝໍທີ່ຊ່ວຍເຫຼືອຂ້ອຍໃຫ້ ຫາຍເຊົາຈາກໂລກ. ຂ້ອຍໄດ້ຮັບເປັດແລະ ໄກ່ຈາກໂຄງການຄວບຄຸມວັນນະໂລກ ແລະ ຂ້ອຍກໍສາມາດປັບປຸງໂພສະນາການ ແລະ ທາດໂປຕິນ ຂອງ ຂ້ອຍໃຫ້ດີຂຶ້ນກວ່າເກົ່າ. ປະຈຸບັນນີ້ ຂ້ອຍຮູ້ສຶກດີຫຼາຍ ແລະ ກິນເຂົ້າກໍແຊບຫຼາຍ. ເມື່ອບໍ່ດົນມານີ້ ຂ້ອຍສາມາດເລີ່ມຕົ້ນເຮັດວຽກໄດ້ແລ້ວ."

*ນາງ ສິດາ ບໍ່ໄດ້ມີໃນຮູບພາບນີ້

ວິທີການທີ່ຖືເອົາປະຊາຊົນເປັນຈຸດໃຈກາງໃນການປ້ອງກັນ ແລະ ຄວບຄຸມພະຍາດ

ໂຄງການຊອກຫາກໍລະນີຄົນຕິດເຊື້ອວັນນະໂລກ ແມ່ນ ອີງໃສ່ຫຼັກແນວຄວາມຄິດ ຂອງ ອົງການ HPP ໃນການ ຄວບຄຸມພະຍາດລະບາດທັງໝົດ (TCE). ຄ້າຍຄືກັນ ກັບແນວຄວາມຄິດ ຂອງ ສະໂມສອນຊາວກະສິກອນ, ວິ ທີການຄວບຄຸມພະຍາດລະບາດທັງໝົດ ໄດ້ຖືກພັດ ທະນາຂຶ້ນມາ ແລະ ທົດລອງໃຊ້ຢູ່ໃນຫຼາຍປະເທດທົ່ວ ໂລກ ທີ່ອົງການ HPP ດຳເນີນງານຢູ່. ມັນຖືກນຳໃຊ້ ເພື່ອຕ້ານພະຍາດວັນນະໂລກ, ເອັສໄອວີ/ເອສ ແລະ ມາລາເລຍ.

ການຄວບຄຸມພະຍາດລະບາດທັງໝົດແມ່ນຈຸດສຸມທີ່ມີ ແນວຄວາມຄິດທີ່ວ່າ ມີແຕ່ປະຊາຊົນເທົ່ານັ້ນ ທີ່ສາມາດ ປິດປ່ອຍຕົນເອງອອກຈາກການລະບາດ ຂອງ ພະຍາດ ໄດ້. ອົງການ HPP ລາວ ປະສານສົມທົບກັບ ພະນັກງານສາທາບ້ານໃນທຸກກິດຈະກຳທັງໝົດ ແລະ ລະດົມຊຸມຊົນໃຫ້ການສະໜັບສະໜູນເພື່ອນທີ່ຖືກ ກະທົບຈາກພະ ຍາດວັນນະໂລກ, ຕົວຢ່າງເຊັ່ນ: ຜ່ານ ທາງກຸ່ມ TRIOs ທີ່ມີສະມາຊິກສາມຄົນ ເຊັ່ນ: ຜູ້ ປ່ວຍວັນນະໂລກ ແລະ ສະ ມາຊິກຄອບຄົວອີກສອງຄົນ ທີ່ ໝູ່ເພື່ອນ ໄດ້ຮັບການຝຶກອົບຮົມເລື່ອງຄວາມຮູ້ ກ່ຽວກັບວັນນະໂລກ ແລະ ໂພສະນາການ. ກຸ່ມທີ່ມີ ສະມາຊິກສາມຄົນນີ້ຈະຮັບປະກັນໃຫ້ຄົນປ່ວຍໄດ້ກິນຢາ ໃນແຕ່ລະວັນ.



ທ້າວ ວຽງ ສີຫາລັດ, ບ້ານວຽງຄຳ, ເມືອງປາກກະດິງ

"ຂ້ອຍໄດ້ເຂົ້າຮ່ວມກອງປະຊຸມໃຫ້ຄວາມຮູ້ກ່ຽວກັບໂຄງການ ຄວບຄຸມວັນນະໂລກ ຂອງ ອົງການ HPP ລາວ ຢູ່ໃນບ້ານຂ້ອຍ. ຂ້ອຍບໍ່ເຄີຍຮູ້ຈັກກ່ຽວກັບອາ ການວັນນະໂລກກ່ອນໜ້ານີ້ເລີຍ ແລະ ຂ້ອຍໄດ້ສົມທຽບອາການທີ່ຂ້ອຍເປັນ ກັບສິ່ງທີ່ຂ້ອຍກຳລັງຮູ້ສຶກຢູ່. ຂ້ອຍໄດ້ເອົາຂີ້ກະເທີໄປກວດແຕ່ຜົນກວດອອກມາເປັນລົບ. ແຕ່ ຂ້ອຍກໍຍັງມີອາການຢູ່ຄືເກົ່າ ແລະ ທີມງານອົງການ HPP ລາວ ໄດ້ ສືບຕໍ່ຕິດຕາມເບິ່ງອາການນຳຂ້ອຍ, ແລະ ໃນທີ່ສຸດ ຂ້ອຍກໍໄດ້ຮັບ ການກວດ ແລະ ວິນິໄສໂລກດ້ວຍເຄື່ອງ X-ray. ທີມງານອົງ ການ HPP ລາວ ໄດ້ຊ່ວຍເຫຼືອຂ້ອຍໃຫ້ເຂົ້າເຖິງການປິ່ນປົວ ແລະ ໄດ້ເອົາ ລູກເປັດແປດໂຕ ພ້ອມແນວພັນຜັກໃຫ້ຂ້ອຍ. ຂ້ອຍໄດ້ຮຽນຮູ້ສິ່ງ ໃໝ່ໆ ຫຼາຍຢ່າງກ່ຽວກັບການປູກຜັກ ແລະ ໄດ້ຮຽນຮູ້ກ່ຽວກັບ ວິທີການລ້ຽງເປັດເພື່ອເປັນແຫຼ່ງອາຫານທີ່ມີທາດໂປຕີນ."






ນາງ ສ້ອຍ*, ບ້ານດອນໄຊ, ເມືອງປາກກະດິງ

"ຂ້ອຍຢູ່ນຳລູກຊາຍ, ລູກໃຜ້ຂ້ອຍ ແລະ ລູກຂອງພວກເຂົາ – ລວມມີສະມາຊິກຄອບຄົວທັງໝົດແປດຄົນ. ໃນປີ 2014, ຂ້ອຍໄດ້ຮັບການປິ່ນປົວວັນນະໂລກເປັນຄັ້ງທຳອິດ. ເມື່ອທີມງານຂອງໂຄງການ HPP ລາວໄດ້ມາບ້ານຂ້ອຍ ໃນເດືອນ ທັນວາ 2019, ພວກເຂົາຄິດວ່າ ຂ້ອຍກັບຄືນມາເປັນອີກເທື່ອໜຶ່ງ, ແຕ່ຜົນການກວດຂີ້ກະເທີເປັນຄ່າລົບ. ທີມງານໄດ້ໃຫ້ຄວາມຮູ້ກ່ຽວກັບອາການພະຍາດວັນນະໂລກ ແລະ ການປິ່ນປົວ. ເມື່ອຂ້ອຍຍັງມີອາການຢູ່ຄືເກົ່າ, ທີມງານໄດ້ພາຂ້ອຍໄປໂຮງໝໍແຂວງບໍລິຄຳໄຊ ເພື່ອເຂົ້າ X-ray ຢູ່ໃນເດືອນ ກຸມພາ 2020, ແລະ ຂ້ອຍໄດ້ຖືກວິນິໄສວ່າເປັນພະຍາດວັນນະໂລກ. ຂ້ອຍດີໃຈຫຼາຍທີ່ໄດ້ຮັບຄວາມກະຈ່າງແຈ້ງກ່ຽວກັບສະຖານະພາບ ຂອງ ຂ້ອຍ ແລະ ຈະໄດ້ຮັບການປິ່ນປົວທາງການແພດ. ຂ້ອຍໄດ້ຮັບແນວພັນຜັກ ແລະ ໄກ່ຈາກ ອົງການ HPP ລາວ. ຂ້ອຍໄດ້ປູກຜັກຢູ່ໃນເຮືອນ ຂອງ ຂ້ອຍ ເອງກ່ອນໜ້ານີ້, ແຕ່ຂ້ອຍກໍໄດ້ຮຽນຮູ້ສິ່ງໃໝ່ຫຼາຍຢ່າງຜ່ານໂຄງການໂດຍສະເພາະກ່ຽວກັບວິທີການເຮັດປຸຍອິນຊີ ແລະ ການບົວລະ ບັດຮັກສາສວນຜັກ."


*ນາງ ສ້ອຍ ບໍ່ມີໃນຮູບພາບນີ້

ພາບລວມທາງດ້ານການເງິນ

ລາຍຈ່າຍ ຂອງ ທຶນ



ແຫຼ່ງທຶນ



ພະນັກງານໂຄງການທີ່ອຸທິດຕົນຢູ່ຂັ້ນຮາກຖານ

ພະນັກງານ ຂອງ ອົງການ HPP ລາວ ແລະ ມຸນນິທິ Humana FPP ເຮັດວຽກຢູ່ໃນສາມຫ້ອງການ ຂອງ ອົງການ ເຊັ່ນ: ຢູ່ນະຄອນຫຼວງວຽງຈັນ, ປາກຊັນ ແລະ ທ່າແຂກ ລວມທັງ ຢູ່ໃນເຂດພື້ນທີ່ເປົ້າໝາຍຂອງໂຄງການ. ພະນັກງານ ສະ ໜາມແມ່ນປະຈຳຢູ່ໃນຊຸມຊົນ ບ່ອນທີ່ ພວກເຂົາເຮັດ ວຽກ ແລະ ພັດທະນາສາຍພົວພັນແບບໃກ້ຊິດ ກັບ ຜູ້ມີ ສ່ວນຮ່ວມໃນໂຄງການ ອື່ນໆ. ເມື່ອໃດທີ່ເປັນໄປໄດ້, ກໍມີການ ບັນຈຸເອົາພະນັກງານສະໜາມເຂົ້າມາເຮັດວຽກຢູ່ໃນເຂດ ພື້ນທີ່ເປົ້າ ໝາຍໂຄງການເພື່ອສ້າງຂີດຄວາມສາມາດໃຫ້ຄົນ ໃນທ້ອງຖິ່ນ ແລະ ຮັບປະກັນໃຫ້ພວກເຂົາມີຄວາມຮູ້ກ່ຽວກັບ ສະພາບການໃນທ້ອງຖິ່ນ ແລະ ປາກເວົ້າພາສາຊົນເຜົ່າໄດ້.

"ຂ້ອຍມີຄວາມສຸກກັບວຽກຂອງຂ້ອຍຫຼາຍ: ຂ້ອຍອາໄສຢູ່ ນຳຊາວບ້ານ ແລະ ສາມາດເຫັນໄດ້ວ່າ ໂຄງການດັ່ງກ່າວ ເໝາະສົມກັບຄວາມຕ້ອງການ ຂອງ ເຂົາເຈົ້າ. ຊາວບ້ານ ກຳ ລັງເຮັດວຽກໜັກຫຼາຍ. ຂ້ອຍຮັບຜິດຊອບສຳລັບ 5 ບ້ານ , ຝຶກອົບຮົມໃຫ້ຊາວກະສິກອນ ແລະ ເຮັດວຽກຮ່ວມກັບ ເຂົາເຈົ້າ. ຂ້ອຍພູມໃຈທີ່ໄດ້ຮັບໂອກາດນີ້ ແລະ ຈະເຮັດສຸດ ຄວາມສາມາດ", ທ້າວ ເມຕາ ສຸລິວົງ, ຄູສອນການຜະລິດ

ທຸກໂຄງການເລີ່ມຕົ້ນດ້ວຍໄລຍະການຝຶກອົບຮົມຢ່າງເຂັ້ມ ຂຸ້ນ ຊຶ່ງພະນັກງານ ແລະ ຄູ່ຮ່ວມງານຝ່າຍລັດຖະ ບານ ໄດ້ ຮັບຄວາມຮູ້ທີ່ຈຳເປັນ ເພື່ອເຮັດໃຫ້ໂຄງການປະ ສົບຜົນສຳ ເລັດ.





ຄວາມຮູ້ໃນຂັ້ນຕ້ອງຖິ່ນແລະປະສົບການລະດັບທົ່ວໂລກ

ມູນນິທິ HPP ເສີມສ້າງຂີດຄວາມສາມາດດ້ານວຽກງານໃຫ້ອົງການ HPP ລາວ ແລະ ມູນນິທິ Humana FPP ດ້ວຍການຝຶກອົບຮົມກ່ຽວກັບການຄຸ້ມຄອງໂຄງການ. ລວມທັງໝົດ, ພະນັກງານຄົນລາວຈຳນວນແປດຄົນໄດ້ເຂົ້າຮ່ວມຝຶກອົບຮົມນຳສະຖາບັນແນວໜ້າຢູ່ປະເທດ ຊິມບາເວ ແລະ ປະຈຸບັນພະ ນັກງານສີ່ຄົນຍັງຢູ່ທີ່ນັ້ນ.

"ສ່ວນທີ່ຂ້ອຍມັກທີ່ສຸດ ຂອງ ໂຄງການຄວບຄຸມວັນນະໂລກ ແມ່ນການຊ່ວຍເຫຼືອຊາວບ້ານໃຫ້ຮຽນຮູ້ກ່ຽວກັບພະຍາດວັນນະໂລກ ແລະ ເຮັດໃຫ້ສຸຂະພາບດີຂຶ້ນກວ່າເກົ່າ. ໃນຖານະທີ່ເປັນທີມງານໜຶ່ງ, ພວກເຮົາຈະປຶກສາຫາລືວິທີການຕ່າງໆ ກ່ອນທີ່ພວກເຮົາຈະລົງໄປຫາຊຸມຊົນ ແລະເຮັດການຕັດສິນໃຈຮ່ວມກັນ. ຂ້ອຍໄດ້ຮຽນຮູ້ຫຼາຍກ່ຽວກັບການເຮັດວຽກເປັນທີມ ແລະ ການພັດທະນາຊຸມຊົນຢູ່ແນວໜ້າ, ໂດຍສະເພາະ ຈາກການເດີນ ທາງລົງເຮັດວຽກຕົວຈິງ ທີ່ເປັນສ່ວນໜຶ່ງຂອງໂຄງການ", ນາງ ຈຳປາ ທັດສີຢາວົງ, ຫົວໜ້າທີມພາກສະໜາມ (ໂຄງການຄວບຄຸມວັນນະໂລກ)

ສະຖາບັນແນວໜ້າ ແມ່ນສະຖາບັນທີ່ໃຫ້ການຝຶກອົບຮົມ ສຳລັບພະນັກງານ ຂອງ ອົງການ HPP ເພື່ອຮຽນຮູ້ກ່ຽວກັບການຄຸ້ມຄອງໂຄງການ, ພາວະການເປັນຜູ້ນຳ ແລະ ການພັດທະນາຊຸມຊົນໃນໄລຍະເວລາ 1 ປີ. ນັບຕັ້ງແຕ່ປີ 1993 ເປັນຕົ້ນມາ, ມີຜູ້ຍິງ ແລະ ຜູ້ຊາຍປະມານ 70 ຄົນ ຕໍ່ ປີ ທີ່ມາຈາກຫຼາຍປະເທດ ເຊັ່ນ: ບູຊິນ, ຈີນ, ໂມຊຳບິກ, ມາລາວີ, ດີອາຊີ, ແອງໂກລາ, ລາວ ແລະ ຊາມເບຍ ດຳລົງຊີວິດ ແລະ ຮຽນຮູ້ ຢູ່ທີ່ນັ້ນຮ່ວມກັນ.



ໂຄງການຊ່ວຍເຫຼືອເດັກຢູ່ ແຂວງບໍລິຄຳໄຊ

ພາຍຫຼັງສອງໂຄງການຊ່ວຍເຫຼືອເດັກນ້ອຍປະສົບຜົນສຳເລັດຢູ່ເມືອງບໍລິຄັນ, ອົງການ HPP ລາວ ຈະເລີ່ມດຳເນີນໂຄງການທີສາມ ຢູ່ໃນເມືອງດຽວກັນຊຶ່ງຈະສຸມໃສ່ການປັບປຸງໂພສະນາການ ຂອງ ເດັກ ນ້ອຍອາຍຸຕໍ່າກວ່າ 5 ປີລົງມາດ້ວຍການສ້າງວິດຖ່າຍ, ບໍ່ນ້ຳສ້າງ ແລະ ການປູກພືດສວນຄົວ. ສຸດທ້າຍກໍຈະສະໜອງແຫຼ່ງສານອາຫານທີ່ຄົບໝູ່ໃຫ້ຄອບຄົວ ແລະ ເຮັດໃຫ້ເຂົາເຈົ້າສາມາດເພີ່ມລາຍໄດ້ໃຫ້ຄົວເຮືອນ ຂອງ ຕົນເອງ. ຍິ່ງໄປກວ່ານັ້ນ, ໂຄງການຈະຍົກລະດັບຄວາມຮັບຮູ້ກ່ຽວ ກັບສຸຂະພາບ ຂອງ ແມ່ ແລະ ເດັກ, ສຸຂະພາບທາງເພດ ແລະ ໄວຈະເລີນພັນ ແລະ ການແຜ່ລະບາດພະຍາດທີ່ເກີດຈາກຍຸງ.

ປັບປຸງຄຸນນະພາບຊີວິດຂອງ ຄົນເປັນໂລກ ເອັດໄອວີ ຢູ່ແຂວງບໍລິຄຳໄຊ

ອົງການ HPP ລາວມີຄວາມຍິນດີຫຼາຍທີ່ໄດ້ເລີ່ມຕົ້ນໂຄງການ ເອັດໄອວີ/ເອັດສ. ອີງຕາມຜົນໄດ້ຮັບດ້ານບວກຂອງ ໂຄງການຄວບຄຸມວັນນະໂລກ, ຫ້ອງການສາທາແຂວງ ໄດ້ເຮັດວຽກຮ່ວມກັບ ອົງການ HPP ລາວ ເພື່ອຊ່ວຍເຫຼືອຄົນປ່ວຍໂລກ ເອັດໄອວີ ໃນການເຂົ້າເຖິງການປິ່ນປົວດ້ວຍຢາຕ້ານໄວຣັດ. ໂດຍໄດ້ຮັບທຶນຊ່ວຍເຫຼືອລ້າຈາກ ແຜນງານໃຫ້ທຶນຊ່ວຍເຫຼືອລ້າ ສາຍຮຸ້ງ ເອເຊຍ ປາຊີຟິກ ຂອງ Gilead Sciences, ອົງການ HPP ຈະເຮັດວຽກຮ່ວມກັບກຸ່ມຄົນທີ່ເປັນໂລກ ເອັດໄອວີ ໃນໜ້າວຽກທີ່ແຊກເຂົ້າໄປ ຊຶ່ງປະຊາຊົນຈະເປັນຜູ້ນຳພາເອງ. ກິດຈະກຳ ປະກອບມີການຝຶກອົບຮົມໃຫ້ຜູ້ໃຫ້ຄຳປຶກສາ, ສ້າງ ຕັ້ງໂຄງສ້າງທີ່ໃຫ້ການຊ່ວຍເຫຼືອຕົນເອງ, ການກວດສອບການຕິດເຊື້ອຮ່ວມກັນລະຫວ່າງ ວັນນະໂລກ/ເອັດໄອວີ, ການໃຫ້ຄວາມຮູ້ກ່ຽວກັບໂລກ ເອັດໄອວີ ແລະ ການຊ່ວຍເຫຼືອດ້ານໂພສະນາການ.

ການຊອກຫາກໍລະນີຜູ້ຕິດເຊື້ອວັນນະໂລກຢູ່ແຂວງບໍລິຄໍາໄຊ

ອົງການ HPP ລາວຈະດໍາເນີນໂຄງການຄວບຄຸມວັນນະໂລກໃໝ່ ໂດຍການຮ່ວມມືກັບສະມາຄົມ ເພື່ອສຸຂະພາບຊຸມຊົນ ແລະ ການມີສ່ວນຮ່ວມ (CHIAs; ຊື່ເກົ່າແມ່ນ LaoPHA) ໂດຍໄດ້ຮັບການສະໜັບສະໜູນທຶນຈາກປະເທດຝລັ່ງ “Expertise France's 5% Initiative”. ໂຄງການດັ່ງກ່າວຈະກວມເອົາເມືອງວຽງທອງ ແລະ ເມືອງຄໍາເກີດ, ແຂວງບໍລິຄໍາໄຊ, ພາຍໃຕ້ການນໍາພາ ຂອງ ອົງການ HPP ລາວ, ແລະ ອີກສອງເມືອງຢູ່ແຂວງຄໍາມ່ວນຊຶ່ງສະມາຄົມ LaoPHA ຈະຮັບຜິດຊອບຈັດຕັ້ງປະຕິບັດ. ໄລຍະດໍາເນີນໂຄງການແມ່ນເລີ່ມຈາກປີ 2020 ຫາ 2023, ຊຶ່ງຈະປະສົມປະສານການປະຕິບັດທີ່ດີທີ່ສຸດ ຈາກປະສົບ ການ ຂອງ ທັງສອງອົງການ ເຊັ່ນ: ການຊ່ວຍເຫຼືອຕົວຈິງ ຕໍ່ ພະນັກງານສາທາລະນະຂັ້ນທ້ອງຖິ່ນຢ່າງໃກ້ສືດພ້ອມທັງສ້າງກຸ່ມ TRIOS ທີ່ມີສະມາຊິກສາມຄົນ ແລະ ການປູກພືດສ່ວນຄົວ. ອົງປະກອບໃໝ່ທີ່ເພີ່ມເຂົ້າໃນໂຄງການ ແມ່ນການສົບທົບເອົາອົງການຈັດຕັ້ງຝ່າຍປະຊາສັງຄົມເຂົ້າມາມີສ່ວນຮ່ວມ ແລະ ຕິດຕາມຂໍ້ມູນຄົນເຈັບດ້ວຍລະບົບດິຈິຕອນ.

ການສືບຕໍ່ໂຄງການຊອກຫາກໍລະນີຜູ້ຕິດເຊື້ອວັນນະໂລກຢູ່ບໍລິຄໍາໄຊ.

ອົງການ HPP ລາວ ຈະສືບຕໍ່ກິດຈະກຳໃນປະຈຸບັນ ຂອງ ຕົນຢູ່ໃນເມືອງບໍລິຄັນ ແລະ ເມືອງປາກກະດິງ, ແຂວງບໍລິຄໍາໄຊ ທີ່ກວມເອົາ 26 ບ້ານ ຢູ່ເມືອງປາກຊັນ ຊຶ່ງເປັນອີກເມືອງໜຶ່ງທີ່ເພີ່ມເຂົ້າໃໝ່. ການຕໍ່ໂຄງ ການດັ່ງກ່າວແມ່ນໄດ້ຮັບການສະໜັບສະໜູນທຶນຈາກ ກອງທຶນໂລກ ເພື່ອຜັນຂະຫຍາຍໂຄງການທີ່ປະ ສົບຜົນສໍາເລັດ ແລະ ຈະຍັງລວມມີກິດຈະກຳແບບດຽວກັນ ກັບ ໂຄງການຊອກຫາກໍລະນີຜູ້ຕິດເຊື້ອວັນ ນະໂລກໃນປະຈຸບັນ ຂອງ ອົງການ HPP ລາວ.





ພາລະກິດ ຂອງ ສະຫະພັນ

ສະຫະພັນມະນຸດສະທຳ ເພື່ອຄົນສູ່ຄົນ ແມ່ນເຄືອຂ່າຍໜຶ່ງ ຂອງ 30 ສະມາຄົມທີ່ບໍ່ຫວັງຜົນກຳໄລ ທີ່ພົວພັນກັບ ວຽກງານສ້າງຄວາມສາມາດ, ການພັດທະນາ ແລະ ການຮ່ວມມືສາກົນ. ການເຕີບໃຫຍ່ຂຶ້ນຈາກການເຄື່ອນໄຫວ ວຽກງານສຶກສາເທື່ອລະກ້າວ ໃນຊຸມປີ 1970s, ມູນນິທິດັ່ງກ່າວ ຍຶດໝັ້ນກັບອຸດົມການໃນການແກ້ໄຂບັນຫາສິ່ງທ້າທາຍ ດ້ານມະນຸດສະທຳ, ທາງດ້ານສັງຄົມ ແລະ ສິ່ງແວດລ້ອມທີ່ສຳຄັນຂອງ ໂລກ ຈຳນວນໜຶ່ງ. ຈະເຮັດແນວນັ້ນໄດ້ ແມ່ນດ້ວຍການເຮັດວຽກເປັນໝູ່ຄະນະ, ຊ່ວຍເຫຼືອປະຊາຊົນສ້າງໃຫ້ມີການປ່ຽນແປງເກີດຂຶ້ນ, ປັບປຸງຊີວິດການເປັນຢູ່ ຂອງເຂົາເຈົ້າ ແລະ ຊ່ວຍແກ້ໄຂບັນຫາຕ່າງໆ ທີ່ພວກເຂົາກຳລັງປະເຊີນຢູ່.



ເປົ້າໝາຍຫຼັກ ຂອງ ສະຫະພັນ

ສະຫະພັນດັ່ງກ່າວມີສະມາຊິກຢູ່ທົ່ວທະວີບ ອັບຟິກາ, ເອເຊຍ, ຢູຣົບ, ອາເມຣິກາເໜືອ ແລະ ອາເມຣິກາໃຕ້. ສະມາຊິກເຫຼົ່ານີ້ຮ່ວມເປົ້າໝາຍອັນດຽວກັນ ເພື່ອປົກປັກຮັກສາໂລກທີ່ພວກເຮົາຢູ່, ພ້ອມທັງສ້າງຊຸມຊົນ ແລະ ຊ່ວຍເຫຼືອປະຊາຊົນໃຫ້ຮ່ວມແຮງຮ່ວມໃຈກັນ ນຳໃຊ້ສັກຂະຍາພາບ ຂອງ ເຂົາເຈົ້າ ດຳເນີນການ ແລະ ເຮັດໃຫ້ມີການປ່ຽນແປງໄປໃນທາງບວກ. ເປົ້າໝາຍລວມເຫຼົ່ານີ້ຍັງໄດ້ຮັບການສະໜັບສະໜຸນຈາກ ບັນດາຄູ່ຮ່ວມງານສາກົນທີ່ໃຫ້ການຊ່ວຍເຫຼືອວຽກດັ່ງກ່າວ ໃນລະຫວ່າງປີ 2019 ອີກດ້ວຍ.



ຕິດຕໍ່ຫາພົວເຮົາ

ທ່ານ ນາງ ອິງເກີ ແດມເຈີ
ຜູ້ຕາງໜ້າອົງການ **HPP** ລາວ
ingerd@humana.org
+856 20 5408 1512

ທ່ານ ນາງ ກິຕິ ເຮັກເຕີ
ຜູ້ຈັດການແຜນງານມູນນິທິ **FPP**
ghector@humana.org
+856 20 2254 3426

ມາຢ້ຽມຢາມຫ້ອງການພວກເຮົາ

ຖະນົນຄູວຽງ, ຮ່ອມ 2
ບ. ປຶງຂະຫຍອງ
ນະຄອນຫຼວງວຽງຈັນ

ຖະນົນເລກທີ 13, ບ. ຫ້ວຍ
ສຽດ, ມ. ປາກຊັນ
ແຂວງບໍລິຄຳໄຊ

ເຮືອນເລກທີ 97,
ບ. ສົມສະນຸກ, ມ. ທ່າແຂກ
ແຂວງຄຳມ່ວນ

ຕິດຕາມພວກເຮົາໄດ້ທີ!



www.hpp-laos.org



@hpplaos



@hpplaos



hpplaos



Humana People to People Laos



Humana People to People Laos

ອົງການ ມະນຸດສະທຳເພື່ອຄົນສູ່ຄົນ

HUMANA

People to People Laos



ມູນນິທິ ມະນຸດສະທຳເພື່ອຄົນສູ່ຄົນ

HUMANA

Fundación Pueblo para Pueblo